



स मा चार

विधान सभा की नाम निर्दिष्ट समितियों का गठन

भोपाल : 12 जून, 2019.

विधान सभा अध्यक्ष श्री एन.पी. प्रजापति द्वारा वर्ष 2019-20 की अवधि के लिए सदन की विभिन्न नाम-निर्दिष्ट समितियों का गठन करते हुए इन समितियों में सभापति एवं सदस्यगण नामांकित किये गये हैं।

तदनुसार गैर सरकारी सदस्यों के विधेयकों तथा संकल्पों संबंधी समिति के सभापति श्री हरदीप सिंह डंग, याचिका समिति के सभापति श्री नीलांशु चतुर्वेदी, प्रत्यायुक्त विधान समिति के सभापति श्री संजय शर्मा, शासकीय आश्वासनों संबंधी समिति के सभापति श्री ग्यारसीलाल रावत, विशेषाधिकार समिति के सभापति श्री राजवर्धन सिंह दत्तीगांव, नामांकित किये गये हैं। जबकि नियम समिति के सभापति माननीय अध्यक्ष विधान सभा होंगे। सदस्य सुविधा समिति के सभापति श्री घनश्याम सिंह, पुस्तकालय अनुसंधान एवं संदर्भ समिति के सभापति श्री पांचीलाल मेड़ा, पटल पर रखे गये पत्रों का परीक्षण करने संबंधी समिति के सभापति श्री प्रताप ग्रेवाल नामांकित किये गये हैं। इसी तरह प्रश्न एवं संदर्भ समिति के सभापति कुँवर विक्रम सिंह नातीराजा, आचरण समिति के सभापति श्री टामलाल सहारे, कृषि विकास समिति के सभापति श्री दिलीप सिंह गुर्जर तथा महिला एवं बालकों के कल्याण संबंधी समिति की सभापति श्रीमती झूमा सोलंकी होंगी।

इसी के साथ मध्यप्रदेश राज्य सहकारी आवास संघ मर्यादित, भोपाल द्वारा माननीय विधायकों/सांसदों हेतु रचना नगर, भोपाल में निर्माणाधीन बहुमंजिला आवासीय प्रकोष्ठ योजना के क्रियान्वयन के पर्यवेक्षण हेतु आवास समिति का पुनर्गठन किया गया है। उक्त समिति के सभापति श्री बिसाहूलाल सिंह होंगे।

वि.स./ज.स./2019

(मुकेश मिश्रा)
अवर सचिव